

राज्य निर्वाचन आयोग, हरियाणा

एस०सी०ओ० न० 16-17, सेक्टर 20-डी, चण्डीगढ़

आदेश

दिनांक 28 जुलाई, 2008

संख्या रा०नि०आ०/3 एम० ई०/2008/6821.—यह कि हरियाणा नगरपालिका अधिनियम, 1973 की धारा 13घ तथा ड, में की गई व्यवस्था अनुसार नगरपालिका का चुनाव लड़ने वाले प्रत्येक अभ्यर्थी को अपना नामांकन पत्र दाखिल करने की तारीख से चुनाव परिणाम की घोषणा की तारीख तक का चुनाव खर्च का लेखा रखना होगा और राज्य निर्वाचन आयोग द्वारा निर्धारित चुनाव खर्च सीमा के भीतर ही चुनाव खर्च करना होगा तथा राज्य निर्वाचन आयोग के आदेश दिनांक 19 दिसम्बर, 2006 में दी गई विधि के अनुसार प्रत्येक अभ्यर्थी द्वारा चुनाव परिणाम की घोषणा की तारीख से 30 दिनों के भीतर अपना चुनाव खर्च लेखा विवरण राज्य निर्वाचन आयोग द्वारा प्राधिकृत अधिकारी को प्रस्तुत करना होता है। जो अभ्यर्थी निर्धारित समय अवधि के भीतर अपना चुनाव खर्च लेखा विवरण दायर न करता है या निर्धारित खर्च सीमा से बाहर अपना चुनाव खर्च करता है तो राज्य निर्वाचन आयोग आदेश जारी करके उस अभ्यर्थी को तीन वर्ष के लिए अयोग्य घोषित करेगा।

2. यह कि नगरपालिका, हेली मण्डी, जिला गुड़गांव के आम चुनाव दिनांक 20 जनवरी, 2008 को सम्पन्न हुए थे और परिणाम भी उक्त तारीख को घोषित हो गए थे। नगरपालिका, हेली मण्डी का चुनाव लड़ने वाले सभी अभ्यर्थियों को अपना चुनाव खर्च लेखा विवरण 18 फरवरी, 2008 तक जमा करवाया जाना था। परन्तु सारणी “क” पर दर्शाए अभ्यर्थियों में से क्रम संख्या 1 से 12 पर दर्शाए अभ्यर्थियों ने अपना चुनाव खर्च लेखा विवरण निर्धारित समय अवधि के पश्चात् दायर किया तथा क्रमांक संख्या 13 से 27 पर दर्शाए अभ्यर्थियों द्वारा अपना चुनाव लेखा विवरण दायर ही न किया गया है।

3. यह कि सारणी सारणी “क” में दर्शाए सभी अभ्यर्थियों को आयोग के क्रमांक रा०नि०आ०/2008/3 एम० ई०/4035 से 4061, दिनांक 24 अप्रैल, 2008 द्वारा कारण बताओ नोटिस जारी किये गये। उन्हें कारण बताने के लिए 15 दिनों का समय दिया गया तथा निजी सुनवाई हेतु 10 जुलाई, 2007 को दौरे के दौरान लोक निर्माण विभाग, विश्राम गृह, गुड़गांव में अवसर प्रदान किया गया। सारणी “क” में दर्शाए किसी भी अभ्यर्थी द्वारा इस सम्बन्ध में कुछ भी प्रस्तुत न किया गया। सारणी में क्रम संख्या 7 तथा 8 पर दर्शाए अभ्यर्थी निजी सुनवाई हेतु उपस्थित हुए। निजी सुनवाई के दौरान समय अवधि के भीतर अपना चुनाव खर्च दायर न करने वाले उपस्थित अभ्यर्थियों में से श्री धनी राम ने बताया कि उन्होंने शपथ पत्र दिनांक 18 फरवरी, 2008 को एस०डी०एम० से सत्यापित करवा लिया था लेकिन चुनाव खर्च दिनांक 22 फरवरी, 2008 को जमा करवाया है। जबकि श्रीमती सन्तरा देवी ने अपना चुनाव खर्च दिनांक 20 फरवरी, 2008 को जमा करवाया उनके अनुसार उन्होंने चुनाव खर्च जमा करवाने की तिथि चुनाव परिणाम से एक माह के अन्दर समझकर अपना खर्चा दिनांक 20 फरवरी, 2008 को जमा करवाया है। उपस्थित दोनों अभ्यर्थियों में से किसी का भी स्पष्टीकरण सन्तोषजनक नहीं पाया गया। जबकि अन्य 25 अभ्यर्थी न तो निजी सुनवाई के दौरान उपस्थित हुए, न ही उन्होंने अपना चुनाव खर्चा जमा करवाया। इस से यही समझा जाता है कि उन्हें इस विषय पर कुछ नहीं कहना है।

अतः उपरोक्त स्थिति के मध्य नजर में, चन्द्र सिंह, राज्य निर्वाचन आयुक्त, हरियाणा सारणी “क” में दर्शाए सभी 27 अभ्यर्थियों को हरियाणा नगरपालिका अधिनियम, 1973 की धारा 13घ तथा ड तथा इस आयोग के आदेश दिनांक 19 दिसम्बर, 2006 में की गई व्यवस्था के अनुसार, यह आदेश जारी करने की तारीख से तीन वर्ष के लिए अयोग्य घोषित करता हूँ।

इन आदेशों को हरियाणा राज्य के राजपत्र में प्रकाशित किया जाये तथा इसकी प्रति सर्व सम्बन्धित को भेज दी जाये।

चन्द्र सिंह,

राज्य निर्वाचन आयुक्त, हरियाणा।

सारणी “क”

नगरपालिका, हेलीमण्डी, जिला गुड़गांव के आम चुनाव, 2008 के दौरान जिन अभ्यर्थियों द्वारा अपना चुनाव खर्च लेखा विवरण दायर न किया गया है उनको तीन वर्ष के लिए अयोग्य घोषित किया गया। के नामों की सूची।

क्रम संख्या	उम्मीदवार का नाम	जिस वार्ड से चुनाव लड़ा
1	2	3
	श्री/श्रीमती	
1.	अशोक कुमार	1
2.	मदन लाल	1
3.	हरीश	3
4.	सुरेश कुमार सुपुत्र श्री फुल सिंह	3
5.	सुरेश कुमार सुपुत्र श्री ओम प्रकाश	3
6.	शीला देवी	3
7.	सोहन लाल	5
8.	कमलेश	6
9.	गीता	6
10.	शकुन्तला देवी	7
11.	जगदीश	8
12.	राम पाल	8
13.	राजेश सिंह	8
14.	राज सिंह	9
15.	राज कुमारी	10
16.	पिस्ता देवी	10
17.	प्रमिला	10
18.	सन्तोष	11
19.	कान्ता देवी	11
20.	सरोज देवी	11
21.	लक्ष्मी	11
22.	राम किशन	12
23.	धनी राम	13
24.	सन्तरा देवी	12
25.	प्रवीण कुमार	12
26.	राजबाला	13
27.	प्रदीप कुमार	13

चन्द्र सिंह,

राज्य निर्वाचन आयुक्त, हरियाणा।